

ஏப்ரல் - 21

TNPSC துளிகள்

- ❖ இமாச்சலப் பிரதேசத்தில் அமைந்துள்ள ஷிங்கு லா கணவாயில் உலகின் மிக உயரிய சுரங்கப் பாதையை எல்லைச் சாலைகள் அமைப்பானது கட்டமைக்கவுள்ளது.
 - இது இமாச்சலப் பிரதேசம் மற்றும் லடாக் ஆகிய பகுதிகளை இணைக்கும் வகையில் 16,580 அடி உயரத்தில் நிறுவப்படும்.
- ❖ இளம் இந்திய கிராண்ட் மாஸ்டரான சென்னையினைச் சேர்ந்த D. குகேஷ் ஸ்பெயினில் நடைபெற்ற 48வது லா ரோடா சர்வதேச ஓபன் சதுரங்கப் போட்டியில் வெற்றி பெற்றார்.
 - இதில் R. பிரக்ஞானந்தா 3வது இடத்தினைப் பெற்றார்.
- ❖ அணுசக்தி ஆணையத்தின் தலைவர் பொறுப்பினை வகிக்கும் கமலேஷ் நீல்கந்த் வியாசின் பதவிக் காலத்தினை மேலும் ஓர் ஆண்டிற்கு நீட்டிக்க அரசு அனுமதி வழங்கி உள்ளது.
 - 2018 ஆம் ஆண்டு செப்டம்பர் மாதத்தில் இப்பதவிக்கு முதன்முறையாக நியமிக்கப் பட்ட இவரது பதவிக் காலமானது 2வது முறையாக நீட்டிக்கப்பட்டுள்ளது.

தேசியச் செய்திகள்

மிதவை வானூர்தி நிலையம் - ஓகா

- ❖ இந்தியக் கடலோரக் காவற்படையின் தலைமை இயக்குநர் V.S. பதானியா என்பவர் ஓகா என்னுமிடத்தில் அமைக்கப்பட்டுள்ள ஒரு மிதவை வானூர்தி நிலையத்தினைத் திறந்து வைத்தார்.
- ❖ மேலும், அவர் வாதினார் என்னுமிடத்தில் நிறுவப்பட உள்ள கடலோரக் காவல் படையின் படகுத் துறைக்கும் அடிக்கல் நாட்டினார்.
- ❖ இரு மையங்களும் குஜராத்தின் கடலோரத் தேவபூமியான துவாரகா மாவட்டத்தில் அமைந்துள்ளன.
- ❖ மிதவை வானூர்தி நிலையம் என்பது தேவையுள்ள இடங்களுக்குப் பயண வசதியினை அளிப்பதற்கும், மிதவை வானூர்திகள் தரையிறங்க இசைவு செய்யும் வகையிலான உள்கட்டமைப்பினைக் கொண்ட ஒரு முனையமாகும்.

வித்யா சமிக்கா கேந்த்ரா



- ❖ குஜராத் மாநிலக் கல்வித் துறையானது, காந்தி நகரில் ஒரு வழிகாட்டு மற்றும்

கட்டுப்பாட்டு மையம் அல்லது வித்யா சமிக்சா என்ற கேந்த்ராவினை நிறுவியுள்ளது.

- ❖ இது சேர்க்கை, வருகை, கற்றல் பயன்கள், இடைநிற்றல் மற்றும் பள்ளியின் அங்கீகாரம் ஆகியவற்றைக் கண்காணித்து, பள்ளிகள் ஆசிரியர்கள் மற்றும் தொகுதி & தொகுப்பு நிலை வள மைய ஒருங்கிணைப்பாளர்களைக் கண்காணிக்கிறது.
- ❖ இந்த மையமானது, கற்றல் பயன்களை மேம்படுத்துவதற்காக தரவு மற்றும் தொழில் நுட்பத்தினைப் பயன்படுத்துவதை நோக்கமாகக் கொண்டுள்ளது.

பாரம்பரிய மருத்துவ மையம்

WHO GLOBAL CENTRE FOR TRADITIONAL MEDICINE

The first and only global outposted centre for traditional medicine will come up in Jamnagar, Gujarat.

- ◆ To position AYUSH systems across the globe
- ◆ To provide leadership on global health matters pertaining to traditional medicine
- ◆ To ensure quality, safety and efficacy, accessibility and rational use of traditional medicine
- ◆ To develop norms, standards, and guidelines in relevant technical areas
- ◆ To develop norms, standards, and guidelines in relevant technical areas



- ❖ குஜராத்தின் ஜாம்நகரில் நிறுவப்பட்டுள்ள உலக சுகாதார அமைப்பின் உலகப் பாரம்பரிய மருத்துவ மையத்தினை பிரதமர் நரேந்திர மோடி திறந்து வைக்க உள்ளார்.
- ❖ இது உலகிலேயே இதே போன்ற வகையிலான ஒரு முதல் மையமாகும்.
- ❖ தொழில்நுட்ப மேம்பாடுகள் மற்றும் சான்றுகள் ஆகியவற்றின் அடிப்படையிலான ஆராய்ச்சி ஆகியவற்றுடன் ஒருங்கிணைப்பதன் மூலம் பாரம்பரிய மருத்துவத்தின் செயல்திறனை வெளிக் கொணர்வதை இது நோக்கமாகக் கொண்டுள்ளது.

சுற்றுச்சூழல் அனுமதி வழங்கும் செயல்முறையில் மாற்றங்கள்



PARIVESH

A Single Window Integrated System for Environment,
Forest, Wildlife and CRZ Clearances

- ❖ மத்திய சுற்றுச்சூழல், வனம் மற்றும் பருவநிலை மாற்றத் துறை அமைச்சகமானது, மேம்பாட்டுத் திட்டங்களுக்கான சுற்றுச்சூழல் அனுமதி வழங்கும் செயல்முறையில் சில மாற்றங்களை அறிமுகப் படுத்தியுள்ளது.
- ❖ அதே சமயம் இதர சில திட்டங்களுக்கு இதன் அதிகார வரம்பிலிருந்து முற்றிலும்

விலக்கு அளிப்பதற்கு இது முன்மொழிந்துள்ளது.

- ❖ இதற்கு சுற்றுச்சூழல் ஆர்வலர்கள் கண்டனம் தெரிவித்து வருகின்றனர்.
- ❖ இதில் 39 வகையான மேம்பாட்டுத் திட்டங்களுக்குச் சுற்றுச்சூழல் அனுமதி பெறுதல் என்பது கட்டாயமாகும்.
- ❖ அவற்றுள் நீர்மின் நிலையம், சுரங்கம் மற்றும் அனல்மின் நிலையம் போன்றவை உள் அடங்கும்.
- ❖ இந்த அனுமதி வழங்கல் செயல்முறையானது 2006 ஆம் ஆண்டில் சுற்றுச்சூழல் தாக்க மதிப்பீட்டு அறிவிப்பின் மூலம் குறிப்பிடப்பட்டது.

அனைத்து திறன்மிகு நகரங்களிலும் ஒருங்கிணைந்த வழிகாட்டு மற்றும் கட்டுப்பாட்டு மையம்

- ❖ இந்தியாவில் திறன்மிகு நகரங்கள் திட்டத்தின் கீழ் உருவாக்கப்பட்டு வரும் 100 நகரங்களுள், 20 நகரங்களில் சில ஒருங்கிணைந்த வழிகாட்டு மற்றும் கட்டுப்பாட்டு மையங்கள் ஏற்கனவே நிறுவப்பட்டுள்ளன.
- ❖ 2022 ஆம் ஆண்டு ஆகஸ்ட் மாதம் 15 ஆம் தேதிக்குள் மீதமுள்ள நகரங்களிலும் இந்த மையங்கள் நிறுவப்படும்.
- ❖ இந்த மையங்கள் திறன்மிகு நகரங்கள் திட்டத்தின் ஒரு முக்கிய அங்கமாகும்.
- ❖ இந்தத் திட்டமானது 100 சுய நிலைத்தன்மையுடைய, குடிமக்களுக்கு உகந்த நகர்ப்புறக் குடியிருப்புகளை உருவாக்குவதை நோக்கமாகக் கொண்டுள்ளது.
- ❖ உள்துறை அமைச்சகமானது ஒருங்கிணைந்த வழிகாட்டு மற்றும் கட்டுப்பாட்டு மைய மாதிரியினை இறுதி செய்து, மகாராஷ்டிரா, உத்தரப் பிரதேசம், மத்தியப் பிரதேசம், கர்நாடகா, தமிழ்நாடு மற்றும் இராஜஸ்தான் ஆகிய மாநிலங்களில் இதனை ஒரு மாதிரித் திட்டமாக அமல்படுத்துவதை நோக்கமாகக் கொண்டுள்ளது.

ஆக்டினிமென்ஸ் கோயாஸ்



- ❖ இந்திய வேளாண் ஆராய்ச்சிச் சபையினைச் சேர்ந்த தேசிய மீன் மரபணு வள வாரியத்தின் அறிவியலாளர்கள் புதிய இறால் இனம் ஒன்றைக் கண்டறிந்துள்ளனர்.
- ❖ இந்தப் புதிய இனத்திற்கு ஆக்டினிமென்ஸ் கோயாஸ் என்று பெயரிடப்பட்டுள்ளது.
- ❖ புதிதாகக் கண்டறியப்பட்ட இந்த இறால் இனமானது அகட்டி என்ற தீவின் பவளத் திட்டுப் பகுதியிலிருந்து சேகரிக்கப்பட்டது.
- ❖ அகட்டி தீவானது லட்சத்தீவின் ஓர் அங்கமாகும்.
- ❖ A. தினகரன், புருசோத்தமன் பரமசிவம், குல்தீப், K. லால் மற்றும் T.T. அஜித்குமார்

ஆகியோர் அடங்கிய ஒரு குழுவினால் இந்த இனமானது கண்டறியப்பட்டது.

இ-தார் தளம்

- ❖ சட்டத்தின் கீழ் கோரப்படும் மோட்டார் வாகன விபத்துகள் மற்றும் கோரிக்கைகள் மீதான தரவுகளை நெறிமுறைப் படுத்துவதற்கான e-DAR எனப்படும் ஒரு இணைய தளத்தின் செயல்விளக்கமானது சமீபத்தில் உச்சநீதிமன்றத்திடம் வழங்கப்பட்டது.
- ❖ E-DAR (விரிவான இணைய வழி விபத்து அறிக்கை) என்பது காப்பீட்டு நிறுவனங்களின் ஆதரவோடு சாலைகள், போக்குவரத்து மற்றும் நெடுஞ்சாலைகள் அமைச்சகத்தினால் உருவாக்கப்பட்டது.
- ❖ இது சில புகைப்படங்களைக் கொண்டு சாலை விபத்துகள் பற்றிய உடனடித் தகவல்களைத் தந்து, விபத்து இழப்பீட்டுக் கோரிக்கைகளைத் துரிதப் படுத்தவும், பாதிக்கப்பட்டவர்களின் குடும்பங்களுக்கு நிவாரணம் அளிக்கவும் உதவும்.

சர்வதேசச் செய்திகள்

வெப்பமண்டலப் புயல் மேகி

- ❖ மேகி எனப்படும் ஒரு வெப்பமண்டலப் புயலானது பிலிப்பைன்ஸ் நாட்டில் நிலச்சரிவு மற்றும் வெள்ளப் பாதிப்பினை ஏற்படுத்தி குறைந்தபட்சம் 167 பேரின் உயிரைப் பறித்துப் பெரும் சேதத்தை ஏற்படுத்தியது.
- ❖ தேசியப் பேரிடர் அமைப்பின் தகவல்படி, மேலும் 110 நபர்கள் காணாமல் போய் விட்டதாகவும் 1.9 மில்லியன் மக்கள் பாதிக்கப் பட்டுள்ளதாகவும் தெரிய வந்துள்ளது.
- ❖ இது 2022 ஆம் ஆண்டில் பசிபிக் பகுதியில் புயல் உருவாகும் பருவத்தின் 3வது வெப்ப மண்டலத் தாழ் அழுத்த நிலை மற்றும் 2வது வெப்பமண்டலப் புயலாகும்.

மாநிலச் செய்திகள்

ஆப்பிரிக்கப் பன்றிக் காய்ச்சல்

African swine fever (ASF)



- ❖ திரிபுராவினிலுள்ள அரசு பன்றி வளர்ப்புப் பண்ணையில் ஆப்பிரிக்கப் பன்றிக் காய்ச்சல் பாதிப்பு கண்டறியப் பட்டது.

- ❖ இதன் மூலம் மொத்தம் 63 வயது முதிர்ந்த பன்றிகள் உயிரிழந்துள்ளன.
- ❖ இந்தப் பண்ணையானது செபாஹிஜாலா (Sepahijala) மாவட்டத்தின் தேவிப்பூர் என்னும் இடத்தில் அமைந்துள்ளது.
- ❖ இது மாநில விலங்கு வள மேம்பாட்டுத் துறையினால் இயக்கப்படுகிறது.

L-மூலம் வையக விரிவு வலை வழங்கி (செயல்பாட்டகம்)

- ❖ இந்தியாவிலேயே முதன்முறையாக L-மூலம் என்ற ஒரு செயல்பாட்டகத்தினைப் பெற உள்ள மாநிலம் இராஜஸ்தான் ஆகும்.
- ❖ இது தடையற்ற இணைய வசதி மூலம், முதன்மையான எண்ணிமச் சேவைகள் மற்றும் மின்னாளுகையைச் செயல்படுத்துதலை மேற்கொள்வதற்கு மாநில அரசிற்கு உதவும்.
- ❖ இதில் அறிவிக்கப்பட்டப் பெயர்கள் மற்றும் எண்களுக்கான இணையக் கழகத்துடன் இணைந்து, ஜெய்ப்பூரிலுள்ள இராஜஸ்தானின் பாமாஷா மாநிலத் தரவு மையத்தில் இந்தச் செயல்பாட்டகமானது நிறுவப்பட்டுள்ளது.
- ❖ தற்போது மும்பை, புதுடெல்லி மற்றும் கோரக்பூர் ஆகிய நகரங்களில் மூன்று J – மூலம் செயல்பாட்டகங்களும், கொல்கத்தா மற்றும் மும்பை ஆகிய நகரங்களில் 2 L – மூலம் செயல்பாட்டகங்களும் நிறுவப்பட்டுள்ளன.

பிரபலமானவர்கள், விருதுகள், மற்றும் நிகழ்வுகள்

இந்திய இராணுவத்தின் தலைவர்




- ❖ நரவானேவையடுத்து ஜெனரல் மனோஜ் முகுந்த் இராணுவப் பணியாளர்களின் 29வது தலைவராக லெப்டினட் ஜெனரல் மனோஜ் பான்டே பொறுப்பேற்றுள்ளார்.
- ❖ இவர் இந்திய இராணுவத்தின் தலைவர் பதவியில் பொறுப்பேற்ற முதல் பொறியாளர் ஆவார்.
- ❖ இராணுவப் பணியாளர்களின் தலைவர் என்பவர், இராணுவத் தலைவர் என்றும் அழைக்கப்படுகிறார்.

- ❖ இவர் இந்திய இராணுவத் தலைமையகங்களின் தலைவரும் இந்திய இராணுவத்தின் உயர்நிலை அதிகாரியும் ஆவார்.

இராஜேஷ் தல்வார் எழுதிய புத்தகம்

- ❖ இராஜேஷ் தல்வார் எழுதிய "The Boy who wrote a Constitution : A play for children on Human Rights" என்ற புத்தகமானது வெளியிடப்பட்டுள்ளது.
- ❖ இது பீம்ராவ் இராம்ஜி அம்பேத்கர் அவர்களின் குழந்தைப்பருவ நினைவுகளை (அ) உண்மைத் தகவல்களை அடிப்படையாகக் கொண்ட ஒரு புத்தகமாகும்.
- ❖ இது டாக்டர் B.R. அம்பேத்கர் அவர்களின் 131வது பிறந்த நாளன்று வெளியிடப் பட்டு உள்ளது.
- ❖ தல்வார் எழுதிய மற்றப் புத்தகங்கள், "The vanishing of Subash Bose, Gandhi, Ambedkar and four legged scorpion" மற்றும் "Aurangzeb" ஆகியனவாகும்.



விளையாட்டுச் செய்திகள்

தேசிய மூத்தோர் ஆடவர் பிரிவு ஹாக்கி சாம்பியன்ஷிப்



- ❖ 12வது தேசிய மூத்தோர் ஆடவர் பிரிவு ஹாக்கி சாம்பியன்சிப் போட்டியில் ஹரியானா அணி வெற்றி பெற்றுள்ளது.
- ❖ ஹரியானா மாநிலம் தமிழ்நாடு அணியை வீழ்த்தி இந்த வெற்றியைக் கைப்பற்றியது



- ❖ இந்தப் போட்டி போபால் நகரில் நடைபெற்றது.
- ❖ 2011 ஆம் ஆண்டிற்குப் பிறகு முதல்முறையாக ஹரியானா இந்தக் கோப்பையை வென்றுள்ளது.

முக்கிய தினங்கள்

ஐக்கிய நாடுகளின் சீன மொழி தினம் - ஏப்ரல் 20



- ❖ கங்ஜீ என்பவருக்கு மரியாதைச் செலுத்தும் விதமாக இத்தினமானது தேர்ந்தெடுக்கப்பட்டது.
- ❖ கங்ஜீ என்பவர் சுமார் 5000 ஆண்டுகளுக்கு முன்பு சீன மொழி எழுத்துகளைக் கண்டு பிடித்தவராகக் கருதப்படும் ஒரு புராண நபர் ஆவார்.

